

ជំពូកទី ១

១. សេចក្តីផ្តើម

១.១ គោលបំណងរបាយការណ៍

ដោយផ្អែកតាមច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិរបស់ព្រះរាជាណាចក្រកម្ពុជា ដែលបានឡាយព្រះហស្តលេខដោយសម្តេចព្រះ នរោត្តម សីហនុ (២៤ ធ្នូ ១៩៩៦) និង អនុក្រឹត្យស្តីពីកិច្ច ដំណើរការវាយតម្លៃហេតុប៉ះពាល់បរិស្ថាន ដែលបានចុះហត្ថលេខាដោយលោកនាយករដ្ឋមន្ត្រី **ហ៊ុន សែន** (១១ សីហា ១៩៩៩) នោះ គម្រោងរោងចក្រវារីអគ្គិសនីសេសានក្រោមទី២ ត្រូវបានគេចាត់ទុកថាជាគម្រោងខ្នាតធំមួយ ហើយដែលទាមទារអោយមានការវាយតម្លៃហេតុប៉ះពាល់បរិស្ថានពេញលេញ ។

គោលបំណងនៃរបាយការណ៍នេះ គឺដើម្បីបង្ហាញពីលទ្ធផលនៃការវាយតម្លៃហេតុប៉ះពាល់បរិស្ថាន ទាំងអវិជ្ជមាន និងវិជ្ជមាន របស់គម្រោងវារីអគ្គិសនីដោយរួមទាំងហេតុប៉ះពាល់ដោយផ្ទាល់ និង ហេតុប៉ះពាល់ដោយប្រយោល ទៅលើធនធាន ធម្មជាតិ និង ធនធានសង្គមទាំងនៅក្នុង និង នៅជុំវិញតំបន់គម្រោង ។

ការសិក្សានិងពិនិត្យមើលពីសក្តានុពលនៃហេតុប៉ះពាល់បរិស្ថាន និងសង្គម ហើយនិងបង្កើតនូវវិធានការ បន្តរបន្ថយសំរាប់ហេតុប៉ះពាល់អវិជ្ជមាននីមួយៗនៅពេលមុនគម្រោងសាងសង់ ពេលសាងសង់ និង ពេលដំណើរ ការ ។ ការវាយតម្លៃត្រូវបានធ្វើឡើងដោយអនុលោមទៅតាមច្បាប់នៃ កិច្ចការពារបរិស្ថាន និង ការគ្រប់គ្រងធន ធានធម្មជាតិរបស់ព្រះរាជាណាចក្រកម្ពុជា និង អនុក្រឹត្យស្តីពីកិច្ចដំណើរការវាយតម្លៃហេតុប៉ះពាល់បរិស្ថាន ព្រមទាំង បទបញ្ញត្តិ និង ច្បាប់ ពាក់ព័ន្ធផ្សេងៗទៀត ។

១.២ ដំណាក់កាលរៀបចំគម្រោង

គម្រោងនេះធ្វើការសិក្សារៀបចំដោយក្រុមហ៊ុន PECC-1 របស់សាធារណរដ្ឋសង្គមនិយមវៀតណាម ។ នៅពេល ថ្មីៗនេះ ក្រុមហ៊ុន PECC-1 កំពុងធ្វើការសិក្សាពីសមិទ្ធិលទ្ធភាពសំរាប់រោងចក្រវារីអគ្គិសនីសេសានក្រោមទី ២ ។ ការសិក្សាពីសមិទ្ធិលទ្ធភាពត្រូវបានគេរៀបចំផែនការដោយត្រូវចំណាយពេលប្រាំពីរខែ (មករា ដល់ កក្កដា ២០០៨) ។ នៅផ្នែកមួយនៃការសិក្សាពីសមិទ្ធិលទ្ធភាព ក្រុមហ៊ុនយីខនសាល់ធើនខេមបូឌា (KCC- ក្រុមហ៊ុនពិគ្រោះយោបល់ កម្ពុជាក្នុងស្រុក) ត្រូវបានជ្រើសយកដោយក្រុមហ៊ុន PECC-1 អោយសិក្សាពីហេតុប៉ះពាល់បរិស្ថាន (EIA) ។ របាយ ការណ៍សិក្សា EIA នឹងត្រូវដាក់ជូនជាមួយនិងរបាយការណ៍សិក្សាពីសមិទ្ធិលទ្ធភាព ទៅក្រសួងបរិស្ថាន (MoE) និង

Draft

ក្រសួងឧស្សាហកម្ម រ៉ែ និងថាមពល (MIME) ដែលជាស្ថាប័នតំណាងរបស់រាជរដ្ឋាភិបាលកម្ពុជា សំរាប់ការអនុម័ត មុនពេលបន្តទៅដំណាក់កាលបន្ទាប់ទៀតរបស់គម្រោង (ដំណាក់កាលរៀបចំប្លង់លំអិត សាងសង់ និង ប្រតិបត្តិការ) ។

១.៣ គោលបំណងនៃសេដ្ឋកិច្ចសង្គម និង បរិស្ថានរបស់គម្រោង

គោលបំណងនៃសេដ្ឋកិច្ចសង្គមរបស់គម្រោងសាងសង់រោងចក្រវារីអគ្គិសនីសេសានទី២ គឺដើម្បីបំពេញតំរូវការ ថាមពលសំរាប់រយៈពេលមធ្យម និង រយៈពេលវែងរបស់ព្រះរាជាណាចក្រកម្ពុជា ក៏ដូចជាសំរាប់ការនាំចេញនូវ ថាមពលដែលនៅសល់ ។ គម្រោងនេះក៏ឆ្លើយតបដោយផ្ទាល់ទៅនឹងយុទ្ធសាស្ត្រចតុកោណរបស់រាជរដ្ឋាភិបាលអណតិទីបី ដែលចែងថា៖ "ទិដ្ឋភាពសំខាន់បំផុតមួយនៃគោលនយោបាយសេដ្ឋកិច្ចរបស់រាជរដ្ឋាភិបាល គឺបន្តការអភិវឌ្ឍន៍វិស័យ ថាមពល អោយឆ្លើយតបយ៉ាងមានប្រសិទ្ធភាពទៅនឹងកំនើនតំរូវការ សំរាប់អគ្គិសនីដែលមានតំលៃទាប ។ ហេតុដូច នេះរាជរដ្ឋាភិបាលបានដាក់នូវអាទិភាពខ្ពស់ បង្កើននូវការទាក់ទាញដល់ការវិនិយោគវិស័យឯកជន និង ការចូលរួម នៅក្នុងផលិតកម្មអគ្គិសនី និង ការចែកចាយ..." (ដកស្រង់ចេញពី យុទ្ធសាស្ត្រចតុកោណ ផ្នែកទី៣ ការអភិវឌ្ឍន៍ វិស័យថាមពល និង បណ្តាញអគ្គិសនី, ផែនការយុទ្ធសាស្ត្រអភិវឌ្ឍន៍អន្តរជាតិ ២០០៦-២០១០, ២៧ មករា ២០០៦, ដោយរាជរដ្ឋាភិបាលកម្ពុជា) ។

គម្រោងនេះក៏មានគោលបំណងទាញនូវផលប្រយោជន៍ពីធនធានបរិស្ថានផងដែរ ជាពិសេសធនធានទឹកពីទន្លេ សេសាន និង ទន្លេស្រែពកនៅក្នុងប្រទេសកម្ពុជា។ នៅតំបន់ខ្សែទឹកលើទន្លេសេសាន និង ទន្លេស្រែពកនៅក្នុង ប្រទេសវៀតណាម មានគម្រោងរោងចក្រវារីអគ្គិសនីជាច្រើនដែលបាននឹងកំពុងសាងសង់ និង មានផែនការសាងសង់ ។ ដោយយោងទៅតាមឯកសារ "គម្រោងវារីអគ្គិសនីនៅតំបន់អាងនៃទន្លេមេគង្គក្រោម ដែលកំពុងសាងសង់ និង កំពុង មានផែនការ (លើសពី ១០ MW)" របស់ MRC កុម្មុះ, ២០០៨ ទំនប់ទាំងនោះរួមមាន រោងចក្រវារីអគ្គិសនី Yali និង Dray H'Linh 1 (ទំនប់បានដាក់អោយដំណើរការរួចហើយ) Plei Krong សេសានទី៣ សេសានទី៣A សេសានទី៤ (កំពុងសាងសង់) Dray H' Linh 2, Buon Kuop, Buon Tua Srah, Kontum លើ ស្រែពកទី៣ ស្រែពកទី៤ និង Duc Xuyen (មានផែនការ) ។

គោលបំណងសំខាន់នៃសេដ្ឋកិច្ចសង្គម និងបរិស្ថាន គឺដើម្បីធានាបានផងដែរថា តុល្យភាពត្រឹមត្រូវរវាងការ បង្កើតថាមពលជាមួយនឹងហេតុប៉ះពាល់វិជ្ជមានរបស់វាដល់ជាតិ និងអវិជ្ជមានដល់បរិស្ថាន និង ហេតុប៉ះពាល់សេដ្ឋកិច្ច សង្គម ដែលវាបង្កជាពិសេសទៅលើធនធានក្នុងតំបន់មូលដ្ឋាន និង របស់សហគមន៍។ នៅកន្លែងដែលមានផល ប៉ះពាល់អវិជ្ជមានគួរអោយកត់សំគាល់ដល់ សេដ្ឋកិច្ចសង្គម និងបរិស្ថាន ក្នុងតំបន់ត្រូវបានរកឃើញ នោះវិធានការ សំណងសមរម្យត្រូវតែបានផ្តល់អោយ ប្រសិនបើគម្រោងធ្វើការសាងសង់ ។

១.៤ ប្រទេសកម្ពុជា

ប្រទេសកម្ពុជាមានសក្តានុពលសំរាប់ការអភិវឌ្ឍន៍វារីអគ្គិសនីប្រហែល ១០០០០ MW ដែល ៥០% អាចបានពីស្ទឹងទន្លេសំខាន់ៗ ៤០%បានពីដៃទន្លេ និង ១០%បានពីតំបន់ឆ្នេរ ។ ប៉ុន្តែមានតែ ១៣ MW ប៉ុណ្ណោះត្រូវបានអភិវឌ្ឍន៍កន្លងមក រួមមានរោងចក្រវារីអគ្គិសនីអូរជុំ (១ MW) និង រោងចក្រវារីអគ្គិសនីតិរវម្យ I (១២ MW). (ប្រភព: ដកស្រង់ចេញពីគោលនយោបាយធនធានទឹកថ្នាក់ជាតិ (មករា ២០០៤), ផ្នែក ៤.២.២ "ទឹកសំរាប់ថាមពល") ។

ភាគច្រើននៃប្រទេសកម្ពុជាមានសក្តានុពលខ្ពស់ផងដែរសំរាប់ការអភិវឌ្ឍន៍វារីអគ្គិសនី ជាពិសេសនៅក្នុងទន្លេមេគង្គប្រទេសកម្ពុជា និង ដែររបស់វា។ ទន្លេសេសានគឺជាដៃមួយរបស់ទន្លេមេគង្គដែលមានសក្តានុពលសំរាប់ការអភិវឌ្ឍន៍រោងចក្រវារីអគ្គិសនី។ ដោយផ្អែកតាមលទ្ធផលនៃការសិក្សាដំបូងសំរាប់ការអភិវឌ្ឍន៍ ទន្លេសេសានក្នុងប្រទេសកម្ពុជា វាត្រូវបានយល់ព្រមដោយរដ្ឋាភិបាលកម្ពុជា និង រដ្ឋាភិបាលវៀតណាមនៅក្នុងសម័យប្រជុំលើកទី ៩ របស់គណៈកម្មការសហប្រតិបត្តិការសេដ្ឋកិច្ច វប្បធម៌ វិទ្យាសាស្ត្រ និង បច្ចេកវិជ្ជា នៅទីក្រុងភ្នំពេញនៅថ្ងៃទី ២១ សីហា ២០០៧ (មើលឧបសម្ព័ន្ធ ១ក) ហើយអគ្គិសនីវៀតណាមនឹងត្រូវវិនិយោគនៅក្នុងការសាងសង់ លើគម្រោងវារីអគ្គិសនីសេសានក្រោមទី ១/សេសានទី៥ និង សេសានក្រោម (សេសានក្រោមទី ២) (ប្រភព: របាយការណ៍ដំបូងរបស់គម្រោងវារីអគ្គិសនី សេសានក្រោមទី ២, ហាណូយ កញ្ញា ២០០៧, PECC-1) ។

អនុស្សរណៈយោគយល់គ្នាដែលបានចុះហត្ថលេខាដោយអគ្គិសនីវៀតណាម (EVN) និង ក្រសួងឧស្សាហកម្ម រ៉ែ និង ថាមពល (MIME) នៅថ្ងៃទី ១៥ ខែ មិថុនា ២០០៧ (មើលឧបសម្ព័ន្ធ ១ក) យោងតាមកិច្ចព្រមព្រៀងនេះហើយ EVN បានចុះកិច្ចសន្យាអោយក្រុមហ៊ុន PECC-1 រៀបចំការសិក្សាពីសមិទ្ធិលទ្ធភាពសំរាប់គម្រោងរោងចក្រវារីអគ្គិសនី សេសានក្រោមទី២ ។ ក្រុមហ៊ុនយីខនសាល់ធើនខេមបូឌា (KCC) ត្រូវបានផ្តល់កិច្ចសន្យាដោយ PECC-1 ដើម្បីអនុវត្តការសិក្សា EIA សំរាប់គម្រោងរោងចក្រវារីអគ្គិសនីសេសានក្រោមទី២ ដែលជាផ្នែកមួយនៃការសិក្សាពី សមិទ្ធិលទ្ធភាពរបស់គម្រោង ។

១.៥ ទំហំដែន និង មាតិកាសង្ខេបរបស់របាយការណ៍

ទំហំដែននៃការសិក្សា EIA គ្របដណ្តប់ទាំងគុណប្រយោជន៍របស់បរិស្ថាន និង សង្គម លេចចេញពីគ្រប់ទិដ្ឋភាពទាំងអស់របស់គម្រោង នៅក្នុងការកំណត់យ៉ាងទូលំទូលាយនៃចំណាត់ថ្នាក់ធនធានបរិស្ថាន និង គុណតម្លៃវា :- បរិស្ថានរូបសាស្ត្រ រួមមាន ដី ទឹក និង បរិយាកាស ។ បរិស្ថានជីវសាស្ត្ររួមមាន សត្វ និង រុក្ខជាតិដែលរស់នៅលើដែនដី និង នៅក្នុងទឹក ព្រមជាមួយនឹងជីវករបស់វា ។ បរិស្ថានសង្គម ដែលរាប់បញ្ចូលនូវ ហេដ្ឋារចនាសម្ព័ន្ធរូបសាស្ត្រ សេវាកម្ម និងគ្រឿងបរិក្ខារបរិភោគសុខុមាលភាព ការងារ ការអប់រំ និង ការអភិវឌ្ឍន៍សេដ្ឋកិច្ចទូទៅ ព្រមទាំងតំបន់វប្បធម៌ វត្ថុបុរាណ និង គុណភាពនៃតំលៃជីវិតរស់នៅ ។

មាតិកាសង្ខេបនៃរបាយការណ៍នេះរួមមានដប់ជំពូកដូចតទៅ៖ ប្រវត្តិរបស់គម្រោងមានរៀបរាប់នៅជំពូកទី១ ។ នីតិកម្ម និងបទបញ្ញត្តិសំខាន់ៗដែលទាក់ទងទៅនឹងប្រភេទ និងសកម្មភាពទាំងឡាយរបស់គម្រោង មានបង្ហាញ ក្នុងជំពូកទី២ ។ ការពិណនាជាទូទៅពីសមាសធាតុរបស់គម្រោង មានរៀបរាប់នៅក្នុងជំពូកទី៣ ។ ស្ថានភាពដើម ដែលទាក់ទងទៅនឹងធនធានបរិស្ថានដែលមានស្រាប់ មានរៀបរាប់ក្នុងជំពូកទី៤ ។ ជំរើសរបស់គម្រោង មានបង្ហាញនៅ ក្នុងជំពូកទី៥ ដែលលើកឡើងពីការធ្វើយុត្តិកម្មសំរាប់ទំរង់គម្រោងស្នើសុំ ធ្វើទៅនឹងលទ្ធភាពផ្សេងៗទៀត។ នៅ ក្នុងជំពូកទី៦ មានរៀបរាប់ពីការវាយតម្លៃហេតុប៉ះពាល់បរិស្ថាន និងវិធានការបន្ថយបន្ថយ។ ការជួបប្រជុំ សាធារណៈ និងការពិគ្រោះយោបល់ជាមួយអ្នកពាក់ព័ន្ធគម្រោង និង ប្រជាជនដែលទទួលរងផលប៉ះពាល់ មានរៀបរាប់ នៅក្នុងជំពូកទី៧។ ផែនការគ្រប់គ្រងបរិស្ថាន (EMP) មានរៀបចំនៅក្នុងជំពូកទី៨ ហើយការវាយតម្លៃពី សេដ្ឋកិច្ចសំរាប់គម្រោងមានពណ៌នានៅក្នុងជំពូកទី៩ ។ នៅចុងបញ្ចប់ គឺជំពូកទី ១០ ដែលមានរៀបរាប់ពីសេចក្តីសន្និដ្ឋាន និង អនុសាសន៍សំរាប់ការសិក្សាពី EIA ទាំងមូល ។

១.៦ វិធីសាស្ត្រ

មាតិកានៃរបាយការណ៍ EIA គឺអនុលោមទៅតាមអនុក្រឹត្យស្តីពីកិច្ចដំណើរការវាយតម្លៃហេតុប៉ះពាល់ បរិស្ថានរបស់រាជរដ្ឋាភិបាលកម្ពុជា (លេខ ៧២ អនក្រ.បក ខែសីហា ឆ្នាំ ១៩៩៩) និង គោលការណ៍ណែនាំសំរាប់រៀបចំ របាយការណ៍វាយតម្លៃហេតុប៉ះពាល់បរិស្ថានរបស់ក្រសួងបរិស្ថាន និង ទំរង់របាយការណ៍ EIA នៃគោលការណ៍ណែនាំ របស់ (ADB, សីហា ២០០៣) ។

ការធ្វើ EIA គិតគូរទៅលើអន្តរាគមន៍រវាងសមាសធាតុគម្រោង និង លក្ខណៈបរិស្ថាន។ អន្តរាគមន៍ផ្តល់នូវការ កើតឡើងទាំងហេតុប៉ះពាល់វិជ្ជមាន និងអវិជ្ជមាន។ ផលប្រយោជន៍ផ្សេងៗ ត្រូវបានកត់ចំណាំ ហើយនៅក្នុងករណីខ្លះ ត្រូវបានដាក់បញ្ចូលនៅក្នុងការវិភាគសេដ្ឋកិច្ចបរិស្ថាន។ ហេតុប៉ះពាល់អវិជ្ជមាន ត្រូវបានកាត់បន្ថយតាមរយៈការ រៀបចំប្លង់គម្រោង និងតាមរយៈការអនុវត្តន៍ការងារ។ វិធានការទូទាត់ ឬ សំណងតាមទំរង់ផ្សេងៗនឹងត្រូវធ្វើជាចាំ បាច់ សំរាប់ហេតុប៉ះពាល់ដែលមិនអាចគណនាបាន។ ហេតុប៉ះពាល់អវិជ្ជមាន ក៏អាចត្រូវបង្ហាញជាតួលេខនៅក្នុង ការវិភាគសេដ្ឋកិច្ចបរិស្ថានផងដែរ។ ដើម្បីធានាបានពីការរៀបចំអោយបានល្អ និង មានភាពរលូនសំរាប់ការសិក្សា EIA វិធីសាស្ត្រទូទៅមានរៀបរាប់ដូចខាងក្រោម៖

១. ការប្រមូលទិន្នន័យ និង ការពិនិត្យមើល

- ការប្រមូលទិន្នន័យជាក់ស្តែង និង ទិន្នន័យដែលមានស្រាប់នៅ ទីក្រុងភ្នំពេញ ខេត្តស្ទឹងត្រែង និង ខេត្តរតនៈគីរី ទាក់ទងទៅនឹងច្បាប់ គោលនយោបាយ បទបញ្ញត្តិ ជីវចម្រុះ ជីវភាពរស់នៅដែលពឹង ពាក់ជលផលជាពិសេស ទិន្នន័យសេដ្ឋកិច្ចសង្គម និង ទិន្នន័យផ្សេងទៀតទាក់ទងទៅនឹងគម្រោង ។

- ពិនិត្យមើលលើរបាយការណ៍បច្ចេកទេស និងរបាយការណ៍សមិទ្ធិលទ្ធភាពរបស់គំរោង និង ឯកសារ ដែលទាក់ទងផ្សេងទៀតទៅនឹងការអនុញ្ញាតិអោយវិនិយោគរបស់គំរោង ។

២. ការជួបប្រជុំ និង ការពិគ្រោះយោបល់

- ការជួបប្រជុំ និង ការពិគ្រោះយោបល់ជាមួយស្ថាប័នសំខាន់ៗទាក់ទងទៅនឹងគំរោងត្រូវបានធ្វើឡើង នៅទីក្រុងភ្នំពេញ ខេត្តស្ទឹងត្រែង និង ខេត្តរតនគិរី ដោយរួមបញ្ចូលទាំងមន្ទីរបរិស្ថាន (DoE) មន្ទីរឧស្សាហកម្ម រ៉ែ និង ថាមពល មន្ទីរកសិកម្ម រុក្ខាប្រមាញ់ និង នេសាទ មន្ទីរសាធារណការ និង ដឹកជញ្ជូន (DPWT), មន្ទីរទេសចរណ៍ (DoT) មន្ទីរផែនការ (DoP), បណ្តាញការពារទន្លេ សេសាន វិស្វកម្ម និងសេដ្ឋកិច្ច (3SPN), សមាគមថែរក្សាបរិស្ថាន និង វប្បធម៌ (CEPA), WWF, BirdLife អន្តរជាតិ និង អង្គការផ្សេងទៀត ។
- ការប្រជុំ និង ពិគ្រោះយោបល់ជាមួយនិងសហគមន៍ ឬអ្នកភូមិនៅក្នុងតំបន់ទទួលរងផលប៉ះពាល់ ដោយផ្ទាល់ ដោយសារទីតាំងគំរោង (ជាពិសេសនៅក្នុងតំបន់ដែលលិចលង់ និង ស្ថិតនៅខ្សែទឹក ខាងក្រោមនៃទីតាំងគំរោង) នៅក្នុងឃុំចំនួន ៤ (ឃុំ ស្រែគរ តាឡាត់ ក្បាលរមាស និង ឃុំភ្នំក) របស់ស្រុកសេសាន ក្នុងខេត្តស្ទឹងត្រែង និង ឃុំមួយ (ឃុំស្រែអង្កេង) របស់ស្រុកកូនមុំ ក្នុងខេត្តរតនគិរី ដែលនៅជាប់ខាងលើអាងទឹកស្ទឹងសុរុបស់គំរោង ។

៣. ការចុះអង្កេតទៅលើធនធានធម្មជាតិ

- ភូគព្ភសាស្ត្រ និង ដី (ទិន្នន័យពីរបាយការណ៍សិក្សាពីសមិទ្ធិលទ្ធភាពគំរោង)
- ត្រី និង ប្រភេទរ៉ែការវរសនៅក្នុងតំបន់គំរោង (វិធីសាស្ត្រលំអិតមានបង្ហាញនៅក្នុងរបាយការណ៍សិក្សា អំពីត្រី នៅឯកសារភ្ជាប់ទី ២)
- ការធ្វើតេស្ត ឬការពិនិត្យគុណភាពទឹក (ការធ្វើតេស្តនៅទីវាល ដងយកគំរូសាកទឹក និងការធ្វើ ពិសោធន៍នៅក្នុងមន្ទីរពិសោធន៍គុណភាពទឹករបស់ក្រសួងធនធានទឹក នៅភ្នំពេញ)
- ការពិនិត្យគុណភាពខ្យល់ដែលមានស្រាប់ (ការវាស់វែងគុណភាពខ្យល់ក្នុងទីតាំងគំរោង ដោយប្រើ ឧបករណ៍ និង អ្នកឯកទេសពីមន្ទីរពិសោធន៍គុណភាពខ្យល់របស់ក្រសួងបរិស្ថាន)
- ការសិក្សាពីសត្វព្រៃ និងជំរកព្រៃឈើ (ការធ្វើសំយោគលើរបាយការណ៍សិក្សាស្រាវជ្រាវមាន ស្រាប់ និងការចុះសិក្សា អង្កេតនៅទីវាលក្នុងតំបន់គំរោង ហើយវិធីសាស្ត្រលំអិតមាននៅឯកសារភ្ជាប់ទី ៣)
- ការសិក្សាលើធនធានព្រៃឈើ (មានការថតរូបភាពពីលើអាកាសអំឡុងពេលសិក្សា កុម្មុះ ដល់មិនា ២០០៨ ដែលមានចំនួនសរុប ៤៥ផ្ទាំង ដែលទំហំផ្ទៃរូបថតមួយផ្ទាំងគឺ ១គ.ម^២ ។ ការចុះរាប់ព្រៃ ឈើតាមប្រភេទព្រៃ ការគណនាជីវម៉ាស់ និងការគណនាជាទឹកប្រាក់)

៤. ការចុះអង្កេតទៅលើធនធានសង្គម

- ដីប្រើប្រាស់ (មានប្រើផែនទី JICA ឆ្នាំ 2003 មាត្រដ្ឋាន 1:100000, Landsat (TM) ឆ្នាំ 2000, រូបថតពីលើអាកាសឆ្នាំ 2001-2002, និងទិន្នន័យបានពីអាជ្ញាធរ ឃុំ ស្រុក នៅក្នុងខេត្តស្ទឹងត្រែង)
- ប្រជាពលរដ្ឋនៅក្នុងតំបន់គំរោង និង កំណត់ចំនួនប្រជាជនដែលរងផលប៉ះពាល់ (ការចុះអង្កេតដល់ភូមិ ឃុំផ្ទាល់ និងប្រើប្រាស់លទ្ធផលសិក្សាវាយតម្លៃការខូចខាតនៃរបាយការណ៍ការតាំងលំនៅដ្ឋានសារជាថ្មី)
- ការតាំងទីលំនៅសារជាថ្មី (ប្រើប្រាស់លទ្ធផលពីក្រុមសិក្សាការតាំងទីលំនៅសារជាថ្មី របស់ PECC1)
- សកម្មភាពសេដ្ឋកិច្ច និងការអភិវឌ្ឍន៍របស់សហគមន៍នៅក្នុងតំបន់គំរោង (ការចុះអង្កេតតាមភូមិ ឃុំផ្ទាល់ និងការសំយោគលើការសិក្សាមានស្រាប់ ហើយវិធីសាស្ត្រលំអិតមានបង្ហាញនៅក្នុងរបាយការណ៍សិក្សាសេដ្ឋកិច្ចសង្គម ក្នុងឯកសារភ្ជាប់ទី ៤)
- ហេដ្ឋារចនាសម្ព័ន្ធបំរើអោយការប្រើប្រាស់របស់មនុស្ស និង គុណភាពនៃជីវិតរស់នៅ (ការចុះអង្កេតតាមភូមិ ឃុំផ្ទាល់ និងការសំយោគលើការសិក្សាមានស្រាប់)

៥. ការវិភាគ និង ការវាយតម្លៃពីសក្តានុពលនៃហេតុប៉ះពាល់បរិស្ថាន

- ហេតុប៉ះពាល់ទៅលើធនធានធម្មជាតិ
- ហេតុប៉ះពាល់ទៅលើធនធានសង្គម
- ហេតុប៉ះពាល់ផ្សេងៗទៀត
- បណ្តុំនៃហេតុប៉ះពាល់

៦. ការរៀបចំរបាយការណ៍វាយតម្លៃហេតុប៉ះពាល់បរិស្ថាន EIA

- របាយការណ៍មានទំរង់ទៅតាមគោលការណ៍នាំរបស់ក្រសួងបរិស្ថាន និង គោលការណ៍នាំរបស់ធនាគារអភិវឌ្ឍន៍អាស៊ី ព្រមទាំងផ្នែកលើឯកសារយោង (ToR) ដែលផ្តល់ដោយ PECC-១, សូមមើល សេចក្តីបន្ថែមទី ១ ។
- ផែនទី GIS និង រូបថតត្រូវបានដាក់បញ្ចូល ។
- ការប៉ាន់ប្រមាណពីសេដ្ឋកិច្ចបរិស្ថាន និង តំលៃ និងផលប្រយោជន៍គំរោង ត្រូវបានផ្តល់ផងដែរ ។
- ការដាក់បញ្ចូលវិធានការបន្ធូរបន្ថយដើម្បីកាត់បន្ថយទំហំនៃហេតុប៉ះពាល់ លើទីតាំង ឬទីកន្លែងគំរោង ការរៀបចំបង្គំ ការស្ថាបនា និង ដំណាក់កាលប្រតិបត្តិគំរោង ។
- ការរៀបចំផែនការគ្រប់គ្រងបរិស្ថាន ដើម្បីប្រើប្រាស់កំឡុងពេលសាងសង់ និង ប្រតិបត្តិការ ។

Draft